

Founga 'e 5 ke Fakamālohia Ai Ho'o Fakamo'oni

Fai 'e Charlotte Larcabal Speakman

Kapau 'okú ke fie fakamālohia ho'o fakamo'oni, ko e fo'i ongoongo lelei 'eni—kuó ke 'osi kamata fakahoko ia! Na'e ako'i 'e 'Alamā ko e ma'u ko ia ha *holi* ke tuí, 'a e 'uluaki sitepú (vakai, 'Alamā 32:27). Ko ia ai, ko e ngāue lelei ena! Ko e founga 'eni 'e nima te ke lava ai 'o hokohoko atu hono fakamālohia ho'o fakamo'oni.



Lotua mo 'eke ha ngaahi fehu'i. Na'e lotua 'e Siosefa Sāmita ki he Tamai Hēvaní fekau'aki mo ha ngaahi fehu'i lahi. Na'e fai pehē foki mo Nīfai. Pea na'á na fakatou ma'u ha fakamo'oni mālohi koe'uhí ko e me'a ko iá! 'E lava ke tokoni hono fai 'o e ngaahi fehu'i 'i he fa'a lotú ke tupulaki ai ho'o fakamo'oni.



Mo'ui 'aki ia. Na'e folofola 'a Sīsū ko e taimi 'oku tau fili ai ke fai ki he finangalo o e Tamai Hēvaní, te tau "'ilo 'a e akonaki'" (vakai, Sione 7:17). 'A ia ko hono 'uhingá, kapau te tau mo'ui 'aki 'a e ongoongolelé, te tau 'ilo 'oku mo'oni ia!



Fanongo ki he Laumālie Mā'oni'oni. Tokanga ki he ngaahi fakakaukau mo e ngaahi ongo 'okú ke ma'u 'i ho'o lau 'a e folofolá, hiva'i 'a e ngaahi hiva Palaimelí, mo fakafanongo 'i he lotú. Ko e ngaahi pōpoaki ia mei he Tamai Hēvaní kiate koe, 'oku fakafou mai 'i he Laumālie Mā'oni'oni.



Manatu'i. Te ke lava 'o tauhi ha'o kī'i tohi pe lekooti ho'o talanoa fekau'aki mo e ngaahi a'usia fakalaumālie kuó ke ma'ú. 'E tokoni ha'o toe foki mai ki he ngaahi manatu melie ko 'eni ke fakamālohia ho'o fakamo'oni.



Vahevahe 'a e me'a 'okú ke tui ki ai. Na'e pehē 'e Palesitani Tāleni H. 'Oakesi, "'Oku tau ma'u pe fakamālohia e fakamo'oni 'i hono toutou fakahoko iá."* 'I ho'o lea 'aki 'a e me'a 'okú ke tui 'oku mo'oni, 'e fakamo'oni'atu 'e he Laumālie Mā'oni'oni kiate koe.

Manatu'i. Te ke lava 'o tauhi ha'o kī'i tohi pe lekooti ho'o talanoa fekau'aki mo e ngaahi a'usia fakalaumālie kuó ke ma'ú. 'E tokoni ha'o toe foki mai ki he ngaahi manatu melie ko 'eni ke fakamālohia ho'o fakamo'oni.